

অবধূত গীতা

অথ প্রথমোহধ্যায়ঃ

ঈশ্বরানুগ্রহাদেব পুংসামদ্বৈতবাসনা ।
মহদ্ব্যপরিগ্রাণাদ্বিপ্রাণামুপজায়তে ॥ ১ ॥

যেনেদং পূরিতং সর্বমাস্তনৈবাস্তনাস্তানি ।
নিরাকারং কথং বন্দে হ্যভিন্নং শিবমব্যয়ম্ ॥ ২ ॥

পঞ্চভূতাত্মকং বিশ্বং মরীচিজলসন্নিভম্ ।
কস্যাপ্যহো নমস্কুর্যামহমেকো নিরঞ্জনঃ ॥ ৩ ॥

আত্মৈব কেবলং সর্বং ভেদাভেদো ন বিদ্যতে ।
অস্তি নাস্তি কথং ক্রয়াং বিস্ময়ঃ প্রতিভাতি মে ॥ ৪ ॥

বেদান্তসারসর্বস্বং জ্ঞানং বিজ্ঞানমেব চ ।
অহমাত্মা নিরাকারঃ সর্বব্যাপী স্বভাবতঃ ॥ ৫ ॥

যো বৈ সর্বাত্মকো দেবো নিষ্কলো গগনোপমঃ ।
স্বভাবনির্মলঃ শুদ্ধঃ স এবায়ং ন সংশয়ঃ ॥ ৬ ॥

অহমেবাব্যযোহনন্তঃ শুদ্ধবিজ্ঞানবিগ্রহঃ ।
সুখং দুঃখং ন জানামি কথং কস্যাপি বর্ততে ॥ ৭ ॥

ন মানসং কৰ্ম শুভাশুভং মে
ন কাযিকং কৰ্ম শুভাশুভং মে ।
ন বাচিকং কৰ্ম শুভাশুভং মে
জ্ঞানামৃতং শুদ্ধমতীন্দ্রিয়োহহম্ ॥ ৮ ॥

মনো বৈ গগনাকারং মনো বৈ সর্বতোমুখম্ ।
মনোহতীতং মনঃ সর্বং ন মনঃ পরমার্থতঃ ॥ ৯ ॥

অহমেকমিদং সর্বং ব্যোমাতীতং নিরন্তরম্ ।
পশ্যামি কথমাত্মানং প্রত্যক্ষং বা তিরোহিতম্ ॥ ১০ ॥

ত্বমেবমেকং হি কথং ন বুদ্ধ্যসে
সমং হি সর্বেষু বিমৃষ্টমব্যয়ম্ ।
সদোদিতোহসি ত্বমখণ্ডিতঃ প্রভো
দিবা চ নক্তং চ কথং হি মন্যসে ॥ ১১ ॥

আত্মানং সততং বিদ্ধি সর্বত্রৈকং নিরন্তরম্ ।
অহং ধ্যাভা পরং ধ্যেয়মখণ্ডং খণ্ড্যতে কথম্ ॥ ১২ ॥

ন জাতো ন মৃতোহসি ত্বং ন তে দেহঃ কদাচন ।
সর্বং ব্রহ্মেতি বিখ্যাতং ব্রবীতি বহুধা শ্রুতিঃ ॥ ১৩ ॥

স বাহ্যভ্যান্তরোহসি ত্বং শিবঃ সর্বত্র সর্বদা ।
ইতস্ততঃ কথং ব্রাহ্মঃ প্রধাবসি পিশাচবৎ ॥ ১৪ ॥

সংযোগশ্চ বিয়োগশ্চ বর্ততে ন চ তে ন মে ।
ন ত্বং নাহং জগন্নেদং সর্বমাত্মৈব কেবলম্ ॥ ১৫ ॥

শব্দাদিপঞ্চকস্যাস্য নৈবাসি ত্বং ন তে পুনঃ ।
ত্বমেব পরমং তত্ত্বমতঃ কিং পরিতপ্যসে ॥ ১৬ ॥

জন্ম মৃত্যুর্ন তে চিত্তং বন্ধমোক্ষৌ শুভাশুভৌ ।
কথং রোদিষি রে বৎস নামরূপং ন তে ন মে ॥ ১৭ ॥

অহো চিত্ত কথং ব্রাহ্মঃ প্রধাবসি পিশাচবৎ ।
অভিল্লং পশ্য চাত্মানং রাগত্যাগাৎসুখী ভব ॥ ১৮ ॥

ত্বমেব তত্ত্বং হি বিকারবর্জিতং
নিষ্কল্মষমেকং হি বিমোক্ষবিগ্রহম্ ।
ন তে চ রাগো হ্যথবা বিরাগঃ
কথং হি সন্তপ্যসি কামকামতঃ ॥ ১৯ ॥

বদন্তি শ্রুতয়ঃ সর্বাঃ নিগুণং শুদ্ধমব্যয়ম্ ।
অশরীরং সমং তত্ত্বং তন্মাং বিদ্ধি ন সংশয়ঃ ॥ ২০ ॥

সাকারমনৃতং বিদ্ধি নিরাকারং নিরন্তরম্ ।
এতত্ত্বোপদেশেন ন পুনর্ভবসম্ভবঃ ॥ ২১ ॥

একমেব সমং তত্ত্বং বদন্তি হি বিপশ্চিতঃ ।
রাগত্যাগাৎপুনশ্চিত্তমেকানেকং ন বিদ্যতে ॥ ২২ ॥

অনাত্মরূপং চ কথং সমাধি-
রাত্মস্বরূপং চ কথং সমাধিঃ ।
অস্তীতি নাস্তীতি কথং সমাধি-
মোক্ষস্বরূপং যদি সর্বমেকম্ ॥ ২৩ ॥

বিশুদ্ধোহসি সমং তত্ত্বং বিদেহস্বপ্নজোহব্যয়ঃ ।
জানামীহ ন জানামীত্যাত্মানং মন্যসে কথম্ ॥ ২৪ ॥

তত্ত্বমস্যাদিবাক্যেন স্বাত্মা হি প্রতিপাদিতঃ ।
নেতি নেতি শ্রুতির্কৃত্যদনৃতং পাঞ্চভৌতিকম্ ॥ ২৫ ॥

আত্মন্যেবাশ্রয়ানা সর্বং ত্বয়া পূর্ণং নিরন্তরম্ ।
ধ্যাতা ধ্যানং ন তে চিত্তং নির্লজ্জং ধ্যায়তে কথম্ ॥ ২৬ ॥

শিবং ন জানামি কথং বদামি
শিবং ন জানামি কথং ভজামি ।
অহং শিবশ্চেৎপরমার্থতত্ত্বং
সমস্বরূপং গগনোপমং চ ॥ ২৭ ॥

নাহং তত্ত্বং সমং তত্ত্বং কল্পনাহেতুবর্জিতম্ ।
গ্রাহ্যগ্রাহকনির্মুক্তং স্বসংবেদ্যং কথং ভবেৎ ॥ ২৮ ॥

অনন্তরূপং ন হি বস্তু কিঞ্চিৎ-
উষ্বরূপং ন হি বস্তু কিঞ্চিৎ ।
আত্মৈকরূপং পরমার্থতত্ত্বং
ন হিংসকো বাপি ন চাপ্যহিংসা ॥ ২৯ ॥

বিশুদ্ধোহসি সমং তত্ত্বং বিদেহমজমব্যয়ম্ ।
বিভ্রমং কথমাত্মার্থে বিভ্রান্তোহহং কথং পুনঃ ॥ ৩০ ॥

ঘটে ভিল্লে ঘটাকাশং সুলীনং ভেদবর্জিতম্ ।
শিবেন মনসা শুদ্ধো ন ভেদঃ প্রতিভাতি মে ॥ ৩১ ॥

ন ঘটো ন ঘটাকাশো ন জীবো জীববিগ্রহঃ ।
কেবলং ব্রহ্ম সংবিদ্ধি বেদ্যবেদকবর্জিতম্ ॥ ৩২ ॥

সর্বত্র সর্বদা সর্বমাত্মানং সততং ধ্রুবম্ ।
সর্বং শূন্যমশূন্যং চ তন্মাং বিদ্ধি ন সংশয়ঃ ॥ ৩৩ ॥

বেদা ন লোকা ন সুরা ন যজ্ঞা
বর্ণাশ্রমো নৈব কুলং ন জাতিঃ ।
ন ধূমমার্গো ন চ দীপ্তিমার্গো
ব্রহ্মৈকরূপং পরমার্থতত্ত্বম্ ॥ ৩৪ ॥

ব্যাপ্যব্যাপকনির্মুক্তঃ স্বমেকঃ সফলং যদি ।
প্রত্যক্ষং চাপরোক্ষং চ হ্যাত্মানং মন্যসে কথম্ ॥ ৩৫ ॥

অদ্বৈতং কেচিদিচ্ছন্তি দ্বৈতমিচ্ছন্তি চাপরে ।
সমং তত্ত্বং ন বিন্দন্তি দ্বৈতাদ্বৈতবিবর্জিতম্ ॥ ৩৬ ॥

শ্বেতাদিবর্ণরহিতং শব্দাদিগুণবর্জিতম্ ।
কথয়ন্তি কথং তত্ত্বং মনোবাচামগোচরম্ ॥ ৩৭ ॥

যদাহনৃতমিদং সর্বং দেহাদিগগনোপমম্ ।
তদা হি ব্রহ্ম সংবেত্তি ন তে দ্বৈতপরম্পরা ॥ ৩৮ ॥

পরেণ সহজাত্মাপি হ্যভিল্লঃ প্রতিভাতি মে ।
ব্যোমাকারং তথৈবৈকং ধ্যাভ্যাসং কথং ভবেৎ ॥ ৩৯ ॥

যৎকরোমি যদশ্লামি যজ্জুহোমি দদামি যৎ ।
এতৎসর্বং ন মে কিঞ্চিদ্বিশুদ্ধোহহমজোহব্যয়ঃ ॥ ৪০ ॥

সর্বং জগদ্বিক্তি নিরাকৃতিদং
সর্বং জগদ্বিক্তি বিকারহীনম্ ।
সর্বং জগদ্বিক্তি বিশুদ্ধদেহং
সর্বং জগদ্বিক্তি শিবৈকরূপম্ ॥ ৪১ ॥

তস্মৈ স্বং ন হি সন্দেহঃ কিং জানাম্যথবা পুনঃ ।
অসংবেদ্যং স্বসংবেদ্যমাত্মানং মন্যসে কথম্ ॥ ৪২ ॥

মায়াহমায়া কথং তাত ছায়াহছায়া ন বিদ্যতে ।
তস্মৈকমিদং সর্বং ব্যোমাকারং নিরঞ্জনম্ ॥ ৪৩ ॥

আদিমধ্যান্তমুক্তোহহং ন বন্ধোহহং কদাচন ।
স্বভাবনির্মলঃ শুদ্ধ ইতি মে নিশ্চিতা মতিঃ ॥ ৪৪ ॥

মহাদাদি জগৎসর্বং ন কিঞ্চিৎপ্রতিভাতি মে ।
ব্রহ্মৈব কেবলং সর্বং কথং বর্ণশ্রমস্থিতিঃ ॥ ৪৫ ॥

জানামি সর্বথা সর্বমহমেকো নিরন্তরম্ ।
নিরালম্বমশূন্যং চ শূন্যং ব্যোমাদিপঞ্চকম্ ॥ ৪৬ ॥

ন ষণ্টো ন পুম্নান্ন স্ত্রী ন বোধো নৈব কল্পনা ।
সানন্দো বা নিরানন্দমাত্মানং মন্যসে কথম্ ॥ ৪৭ ॥

ষডঙ্গযোগান্ন তু নৈব শুদ্ধং
মনোবিনাশান্ন তু নৈব শুদ্ধম্ ।
গুরুপদেশান্ন তু নৈব শুদ্ধং
স্বয়ং চ তস্মৈ স্বয়মেব বুদ্ধম্ ॥ ৪৮ ॥

ন হি পঞ্চাঙ্গকো দেহো বিদেহো বর্ততে ন হি ।
আত্মৈব কেবলং সর্বং তুরীয়ং চ ত্রয়ং কথম্ ॥ ৪৯ ॥

ন বন্ধো নৈব মুক্তোহহং ন চাহং ব্রহ্মণঃ পৃথক্ ।
ন কৰ্তা ন চ ভোক্তাহং ব্যাপ্যব্যাপকবর্জিতঃ ॥ ৫০ ॥

যথা জলং জলে ন্যস্তং সলিলং ভেদবর্জিতম্ ।
প্রকৃতিং পুরুষং তদ্বদভিন্নং প্রতিভাতি মে ॥ ৫১ ॥

যদি নাম ন মুক্তোহসি ন বন্ধোহসি কদাচন ।
সাকারং চ নিরাকারমাত্মানং মন্যসে কথম্ ॥ ৫২ ॥

জানামি তে পরং রূপং প্রত্যক্ষং গগনোপমম্ ।
যথা পরং হি রূপং যন্মরীচিজলসন্নিভম্ ॥ ৫৩ ॥

ন গুরুর্নোপদেশশ্চ ন চোপাধির্ন মে ক্রিয়া ।
বিদেহং গগনং বিদ্ধি বিশুদ্ধোহহং স্বভাবতঃ ॥ ৫৪ ॥

বিশুদ্ধোহস্য শরীরোহসি ন তে চিত্তং পরাংপরম্ ।

অহং চান্মা পরং তদ্ব্যমিতি বক্তুং ন লজ্জসে ॥ ৫৫ ॥

কথং রোদিষি রে চিত্ত হ্যাস্নৈবান্মান্ননা ভব ।
পিব বৎস কলাতীতমদ্বৈতং পরমামৃতম্ ॥ ৫৬ ॥

নৈব বোধো ন চাবোধো ন বোধাবোধ এব চ ।
যস্যোদৃশঃ সদা বোধঃ স বোধো নান্যথা ভবেৎ ॥ ৫৭ ॥

জ্ঞানং ন তর্কো ন সমাধিযোগো
ন দেশকালো ন গুরুপদেশঃ ।
স্বভাবসংবিত্তরহং চ তদ্ব্য-
মাকাশকল্পং সহজং ধ্রুবং চ ॥ ৫৮ ॥

ন জাতোহং মৃতো বাপি ন মে কর্ম শুভাশুভম্ ।
বিশুদ্ধং নিগুণং ব্রহ্ম বন্ধো মুক্তিঃ কথং মম ॥ ৫৯ ॥

যদি সর্বগতো দেবঃ স্থিরঃ পূর্ণো নিরন্তরঃ ।
অন্তরং হি ন পশ্যামি স বাহ্যভ্যন্তরঃ কথম্ ॥ ৬০ ॥

স্কুরত্যেব জগৎকৃৎস্নমখণ্ডিতনিরন্তরম্ ।
অহো মায়ামহামোহো দ্বৈতাদ্বৈতবিকল্পনা ॥ ৬১ ॥

সাকারং চ নিরাকারং নেতি নেতীতি সর্বদা ।
ভেদাভেদবিনির্মুক্তো বর্ততে কেবলঃ শিবঃ ॥ ৬২ ॥

ন তে চ মাতা চ পিতা চ বন্ধুঃ
ন তে চ পত্নী ন সূতশ্চ মিত্রম্ ।
ন পক্ষপাতী ন বিপক্ষপাতঃ
কথং হি সন্তুষ্টিরিয়ং হি চিত্তে ॥ ৬৩ ॥

দিবা নক্তং ন তে চিত্তং উদয়াস্তময়ৌ ন হি ।
বিদেহস্য শরীরত্বং কল্পয়ন্তি কথং বুধাঃ ॥ ৬৪ ॥

নাবিভক্তং বিভক্তং চ ন হি দুঃখসুখাদি চ ।
ন হি সর্বমসর্বং চ বিদ্ধি চান্মানমব্যয়ম্ ॥ ৬৫ ॥

নাহং কর্তা ন ভোক্তা চ ন মে কর্ম পুরাধুনা ।
ন মে দেহো বিদেহো বা নির্মমেতি মমেতি কিম্ ॥ ৬৬ ॥

ন মে রাগাদিকো দোষো দুঃখং দেহাদিকং ন মে ।
আত্মানং বিদ্ধি মামেকং বিশালং গগনোপমম্ ॥ ৬৭ ॥

সখে মনঃ কিং বহুজল্পিতেন
সখে মনঃ সর্বমিদং বিতর্ক্যম্ ।
যৎসারভূতং কথিতং ময়া তে
স্বমেব তদ্ব্যং গগনোপমোহসি ॥ ৬৮ ॥

যেন কেনাপি ভাবেন যত্র কুত্র মৃত্যু অপি ।

যোগিনস্ত্র লীয়েন্তে ঘটাকাশমিবাস্ত্রে ॥ ৬৯ ॥

তীর্থে চান্ত্যজগেহে বা নষ্টস্মৃতিরপি ত্যজন্ ।
সমকালে তনুং মুক্তং কৈবল্যব্যাপকো ভবেৎ ॥ ৭০ ॥

ধর্মার্থকামমোক্ষাংশ্চ দ্বিপদাদিচরাচরম্ ।
মন্যন্তে যোগিনঃ সর্বং মরীচিজলসন্নিভম্ ॥ ৭১ ॥

অতীতানাগতং কর্ম বর্তমানং তথৈব চ ।
ন করোমি ন ভুঞ্জামি ইতি মে নিশ্চলা মতিঃ ॥ ৭২ ॥

শূন্যাগারে সমরসপূত-
স্টিষ্ঠল্লোকঃ সুখমবধূতঃ ।
চরতি হি নগ্নস্ত্যক্তা গর্বং
বিন্দতি কেবলমাত্মনি সর্বম্ ॥ ৭৩ ॥

ত্রিতয়তুরীযং ন হি নহি যত্র
বিন্দতি কেবলমাত্মনি তত্র ।
ধর্মাধর্মৌ ন হি নহি যত্র
বদ্ধো মুক্তঃ কথমিহ তত্র ॥ ৭৪ ॥

বিন্দতি বিন্দতি ন হি নহি মন্ত্রং
ছন্দোলঙ্ঘনং ন হি নহি তন্ত্রম্ ।
সমরসমগ্নো ভাবিতপূতঃ
প্রলপিতমেতৎ পরমবধূতঃ ॥ ৭৫ ॥

সর্বশূন্যমশূন্যং চ সত্যাসত্যং ন বিদ্যতে ।
স্বভাবভাবতঃ প্রোক্তং শাস্ত্রসংবিত্তিপূর্বকম্ ॥ ৭৬ ॥

ইতি প্রথমোহধ্যায়ঃ ॥ ১ ॥

অথ দ্বিতীয়োহধ্যায়ঃ

বালস্য বা বিষয়ভোগরতস্য বাপি
মূর্খস্য সেবকজনস্য গৃহস্থিতস্য ।
এতদ্বুরোঃ কিমপি নৈব ন চিন্তনীয়ং
রত্নং কথং ত্যজতি কোহপ্যশুচৌ প্রবিষ্টম্ ॥ ১ ॥

নৈবাত্র কাব্যগুণ এব তু চিন্তনীয়ো
গ্রাহ্যঃ পরং গুণবতা থলু সার এব ।
সিন্দূরচিত্ররহিতা ভুবি রূপশূন্যা
পারং ন কিং নয়তি নৌরিহ গন্তুকামান্ ॥ ২ ॥

প্রয়জ্জেন বিনা যেন নিশ্চলেন চলাচলম্ ।
গ্রস্তং স্বভাবতঃ শান্তং চৈতন্যং গগনোপমম্ ॥ ৩ ॥

অয়ঞ্জাচ্ছালয়েদ্যন্তু একমেব চরাচরম্ ।
সর্বগং তৎকথং ভিন্নমদ্বৈতং বর্ততে মম ॥ ৪ ॥

অহমেব পরং যস্মাৎসারাৎসারতরং শিবম্ ।
গমাগমবিনির্মুক্তং নির্বিকল্পং নিরাকুলম্ ॥ ৫ ॥

সর্বাযবনির্মুক্তং তথাহং ত্রিদশার্চিতম্ ।
সম্পূর্ণস্থান গৃহ্যামি বিভাগং ত্রিদশাদিকম্ ॥ ৬ ॥

প্রমাদেন ন সন্দেহঃ কিং করিষ্যামি বৃত্তিমান্ ।
উৎপদ্যন্তে বিলীয়ন্তে বুদ্ধদাশ্চ যথা জলে ॥ ৭ ॥

মহদাদীনি ভূতানি সমাপ্যেবং সদৈব হি ।
মৃদুদ্রব্যেষু তীক্ষ্ণেষু গুডেষু কটুকেষু চ ॥ ৮ ॥

কটুং চৈব শৈত্যং মৃদুং চ যথা জলে ।
প্রকৃতিঃ পুরুষস্তদভিন্নং প্রতিভাতি মে ॥ ৯ ॥

সর্বাখ্যারহিতং যদ্যৎসূক্ষ্মাৎসূক্ষ্মতরং পরম্ ।
মনোবুদ্ধীন্দ্রিয়াতীতমকলঙ্কং জগৎপতিম্ ॥ ১০ ॥

ঈদৃশং সহজং যত্র অহং তত্র কথং ভবেৎ ।
ত্বমেব হি কথং তত্র কথং তত্র চরাচরম্ ॥ ১১ ॥

গগনোপমং তু যৎপ্রোক্তং তদেব গগনোপমম্ ।
চৈতন্যং দোষহীনং চ সর্বগুণং পূর্ণমেব চ ॥ ১২ ॥

পৃথিব্যাং চরিতং নৈব মারুতেন চ বাহিতম্ ।
বরিণা পিহিতং নৈব তেজোমধ্যে ব্যবস্থিতম্ ॥ ১৩ ॥

আকাশং তেন সংব্যাপ্তং ন তদ্ব্যাপ্তং চ কেনচিৎ ।
স বাহ্যভ্যন্তরং তিষ্ঠত্যবচ্ছিন্নং নিরন্তরম্ ॥ ১৪ ॥

সূক্ষ্মস্বাত্তদদৃশ্যস্বান্নিগুণস্বাচ্ছ যোগিভিঃ ।
আলম্বনাদি যৎপ্রোক্তং ক্রমাদালম্বনং ভবেৎ ॥ ১৫ ॥

সততাংভ্যাসযুক্তস্তু নিরালম্বো যদা ভবেৎ ।
তল্লয়াল্লীযতে নাস্তগুণদোষবিবর্তিতঃ ॥ ১৬ ॥

বিশ্ববিশ্বস্য রৌদ্রস্য মোহমূর্ছাপ্রদস্য চ ।
একমেব বিনাশায় হ্যমোঘং সহজামৃতম্ ॥ ১৭ ॥

ভাবগম্যং নিরাকারং সাকারং দৃষ্টিগোচরম্ ।
ভাবাভাববিনির্মুক্তমন্তরালং তদুচ্যতে ॥ ১৮ ॥

বাহ্যভাবং ভবেদ্বিশ্বমন্তঃ প্রকৃতিরূচ্যতে ।
অন্তরাদন্তরং জ্ঞেয়ং নারিকেলফলাশ্ববৎ ॥ ১৯ ॥

ব্রাহ্মিজ্ঞানং স্থিতং বাহ্যং সম্যগ্জ্ঞানং চ মধ্যগম্ ।
মধ্যান্ধাধ্যতরং জ্ঞেয়ং নারিকেলফলাশ্ববৎ ॥ ২০ ॥

পৌর্ণমাস্যাং যথা চন্দ্র এক এবাতিনির্মলঃ ।
তেন তৎসদৃশং পশ্যেদ্বিধাদৃষ্টির্বিপর্যয়ঃ ॥ ২১ ॥

অনেনৈব প্রকারেণ বুদ্ধিভেদো ন সর্বগঃ ।
দাতা চ ধীরতামেতি গীয়েতে নামকোটিভিঃ ॥ ২২ ॥

গুরুপ্রজ্ঞাপ্রসাদেন মূর্খো বা যদি পণ্ডিতঃ ।
যন্তু সম্বুধ্যতে তদ্বৎ বিরজো ভবসাগরাৎ ॥ ২৩ ॥

রাগদ্বৈষ্যবিনির্মুক্তঃ সর্বভূতহিতে রতঃ ।
দূঢ়বোধশ্চ ধীরশ্চ স গচ্ছৎপরমং পদম্ ॥ ২৪ ॥

ঘটে ভিল্লো ঘটাকাশ আকাশে লীয়েতে যথা ।
দেহাভাবে তথা যোগী স্বরূপে পরমাত্মনি ॥ ২৫ ॥

উক্তেয়ং কর্মযুক্তানাং মতির্যাত্নেহপি সা গতিঃ ।
ন চোক্তা যোগযুক্তানাং মতির্যাত্নেহপি সা গতিঃ ॥ ২৬ ॥

যা গতিঃ কর্মযুক্তানাং সা চ বাগিন্দ্রিয়াদ্বদেৎ ।
যোগিনাং যা গতিঃ ক্বাপি হ্যকথ্যা ভবতোর্জিতা ॥ ২৭ ॥

এবং জ্ঞানস্বা ভ্রমুং মার্গং যোগিনাং নৈব কল্পিতম্ ।
বিকল্পবর্জনং তেষাং স্বয়ং সিদ্ধিঃ প্রবর্ততে ॥ ২৮ ॥

তীর্থে বান্ধ্যজগেহে বা যত্র কুত্র মৃতোহপি বা ।
ন যোগী পশ্যতে গর্ভং পরে ব্রহ্মাণি লীয়েতে ॥ ২৯ ॥

সহজমজমচ্ছিত্যং যন্তু পশ্যেৎস্বরূপং
ঘটতি যদি যথেষ্টং লিপ্যতে নৈব দোষৈঃ ।
সকৃদপি তদভাবাৎকর্ম কিঞ্চিন্নকুর্যাৎ
তদপি ন চ বিবদ্ধঃ সংযমী বা তপস্বী ॥ ৩০ ॥

নিরাময়ং নিষ্প্রতিমং নিরাকৃতিং
নিরাশ্রয়ং নির্বপুষং নিরাশিষম্ ।
নির্দ্বন্দ্বনির্মোহমলুপ্তশক্তিকং
তমীশমাত্মানমুপৈতি শাস্বতম্ ॥ ৩১ ॥

বেদো ন দীক্ষা ন চ মুণ্ডনক্রিয়া
গুরুর্ন শিষ্যো ন চ যন্তুসম্পদঃ ।
মুদ্রাদিকং চাপি ন যত্র ভাসতে
তমীশমাত্মানমুপৈতি শাস্বতম্ ॥ ৩২ ॥

ন শাস্ত্রবং শাস্তিকমানবং ন বা
পিণ্ডং চ রূপং চ পদাদিকং ন বা ।
আরম্ভনিষ্পত্তিঘটাদিকং চ নো
তমীশমাত্মানমুপৈতি শাস্ত্রতম্ ॥ ৩৩ ॥

যস্য স্বরূপাংসচরাচরং জগ-
দুৎপদ্যতে তিষ্ঠতি লীয়তেহপি বা ।
পয়োবিকারাদিব ফেনবুদ্বদা-
স্তমীশমাত্মানমুপৈতি শাস্ত্রতম্ ॥ ৩৪ ॥

নাসানিরোধো ন চ দৃষ্টিরাসনং
বোধোহপ্যবোধোহপি ন যত্র ভাসতে ।
নাডীপ্রচারোহপি ন যত্র কিঞ্চি-
তমীশমাত্মানমুপৈতি শাস্ত্রতম্ ॥ ৩৫ ॥

নানাস্বমেকস্বমুভস্বমন্যতা
অণুস্বদীর্ঘস্বমহস্বশূন্যতা ।
মানস্বমেয়স্বসমস্ববর্জিতং
তমীশমাত্মানমুপৈতি শাস্ত্রতম্ ॥ ৩৬ ॥

সুসংযমী বা যদি বা ন সংযমী
সুসংগ্রহী বা যদি বা ন সংগ্রহী ।
নিষ্কর্মকো বা যদি বা সাকর্মক-
স্তমীশমাত্মানমুপৈতি শাস্ত্রতম্ ॥ ৩৭ ॥

মনো ন বুদ্ধির্ন শরীরমিন্দ্রিয়ং
তন্মাত্রভূতানি ন ভূতপঞ্চকম্ ।
অহঙ্কৃতিশ্চাপি বিয়ংস্বরূপকং
তমীশমাত্মানমুপৈতি শাস্ত্রতম্ ॥ ৩৮ ॥

বিধৌ নিরোধে পরমাত্মতাং গতে
ন যোগিনশ্চেতসি ভেদবর্জিতে ।
শৌচং ন বাশৌচমলিপ্তভাবনা
সর্বং বিধেয়ং যদি বা নিষিধ্যতে ॥ ৩৯ ॥

মনো বচো যত্র ন শক্তমীরিতুং
নূনং কথং তত্র গুরুপদেশতা ।
ইমাং কথামুক্তবতো গুরোস্তু-
দ্যুক্তস্য তস্মৈ হি সমং প্রকাশতে ॥ ৪০ ॥

ইতি দ্বিতীয়োহধ্যায়ঃ ॥ ২ ॥

অথ তৃতীয়োহধ্যায়ঃ

গুণবিগুণবিভাগো বর্ততে নৈব কিঞ্চিৎ
রতিবিরতিবিহীনং নির্মলং নিষ্প্রপঞ্চম্ ।
গুণবিগুণবিহীনং ব্যাপকং বিশ্বরূপং
কথমহমিহ বন্দে ব্যোমরূপং শিবং বৈ ॥ ১ ॥

শ্বেতাদিবর্ণরহিতো নিয়তং শিবশ্চ
কার্যং হি কারণমিদং হি পরং শিবশ্চ ।
এবং বিকল্পরহিতোহমলং শিবশ্চ
স্বাস্থানমাস্থানি সুমিত্র কথং নমামি ॥ ২ ॥

নির্মূলমূলরহিতো হি সদোদিতোহহং
নিধূমধূমরহিতো হি সদোদিতোহহম্ ।
নিদীপদীপরহিতো হি সদোদিতোহহং
স্তোনামৃতং সমরসং গগনোপমোহহম্ ॥ ৩ ॥

নিষ্কামকামমিহ নাম কথং বদামি
নিঃসঙ্গসঙ্গমিহ নাম কথং বদামি ।
নিঃসারসাররহিতং চ কথং বদামি
স্তোনামৃতং সমরসং গগনোপমোহহম্ ॥ ৪ ॥

অদ্বৈতরূপমখিলং হি কথং বদামি
দ্বৈতস্বরূপমখিলং হি কথং বদামি ।
নিত্যং ত্বনিত্যমখিলং হি কথং বদামি
স্তোনামৃতং সমরসং গগনোপমোহহম্ ॥ ৫ ॥

স্থূলং হি নো ন হি কৃশং ন গতাগতং হি
আদ্যন্তমধ্যরহিতং ন পরাপরং হি ।
সত্যং বদামি থলু বৈ পরমার্থতত্ত্বং
স্তোনামৃতং সমরসং গগনোপমোহহম্ ॥ ৬ ॥

সংবিদ্ধি সর্বকরণানি নভোনিভানি
সংবিদ্ধি সর্ববিষয়াংশ্চ নভোনিভাংশ্চ ।
সংবিদ্ধি চৈকমমলং ন হি বন্ধমুক্তং
স্তোনামৃতং সমরসং গগনোপমোহহম্ ॥ ৭ ॥

দূর্বোধবোধগহনো ন ভবামি তাত
দূর্লক্ষ্যলক্ষ্যগহনো ন ভবামি তাত ।
আসন্নরূপগহনো ন ভবামি তাত
স্তোনামৃতং সমরসং গগনোপমোহহম্ ॥ ৮ ॥

নিষ্কর্মকর্মদহনো জ্বলনো ভবামি
নির্দুঃখদুঃখদহনো জ্বলনো ভবামি ।
নির্দেহদেহদহনো জ্বলনো ভবামি
স্তোনামৃতং সমরসং গগনোপমোহহম্ ॥ ৯ ॥

নিষ্পাপপাপদহনো হি হতাশনোহহং
নির্ধর্মধর্মদহনো হি হতাশনোহহম্ ।

নির্বন্ধবন্ধদহনো হি হতাশনোহং
জ্ঞানামৃতং সমরসং গগনোপমোহম্ ॥ ১০ ॥

নির্ভাবভাবরহিতো ন ভবামি বৎস
নির্যোগযোগরহিতো ন ভবামি বৎস ।
নিশ্চিতচিত্তরহিতো ন ভবামি বৎস
জ্ঞানামৃতং সমরসং গগনোপমোহম্ ॥ ১১ ॥

নির্মোহমোহপদবীতি ন মে বিকল্পো
নিঃশোকশোকপদবীতি ন মে বিকল্পঃ ।
নির্লোভলোভপদবীতি ন মে বিকল্পো
জ্ঞানামৃতং সমরসং গগনোপমোহম্ ॥ ১২ ॥

সংসারসন্ততিলতা ন চ মে কদাচিৎ
সন্তোষসন্ততিসুখো ন চ মে কদাচিৎ ।
অন্তানবন্ধনমিদং ন চ মে কদাচিৎ
জ্ঞানামৃতং সমরসং গগনোপমোহম্ ॥ ১৩ ॥

সংসারসন্ততিরজো ন চ মে বিকারঃ
সন্তাপসন্ততিতমো ন চ মে বিকারঃ ।
সত্বং স্বধর্মজনকং ন চ মে বিকারো
জ্ঞানামৃতং সমরসং গগনোপমোহম্ ॥ ১৪ ॥

সন্তাপদুঃখজনকো ন বিধিঃ কদাচিৎ
সন্তাপযোগজনিতং ন মনঃ কদাচিৎ ।
যস্মাদহঙ্কৃতিরিয়ং ন চ মে কদাচিৎ
জ্ঞানামৃতং সমরসং গগনোপমোহম্ ॥ ১৫ ॥

নিষ্কম্পকম্পনিধনং ন বিকল্পকল্পং
স্বপ্নপ্রবোধনিধনং ন হিতাহিতং হি ।
নিঃসারসারনিধনং ন চরাচরং হি
জ্ঞানামৃতং সমরসং গগনোপমোহম্ ॥ ১৬ ॥

নো বেদ্যবেদকমিদং ন চ হেতুতর্কং
বাচ্যমগোচরমিদং ন মনো ন বুদ্ধিঃ ।
এবং কথং হি ভবতঃ কথয়ামি তত্বং
জ্ঞানামৃতং সমরসং গগনোপমোহম্ ॥ ১৭ ॥

নির্ভিন্নভিন্নরহিতং পরমার্থতত্ব-
মন্তর্বহিন্ হি কথং পরমার্থতত্বম্ ।
প্রাক্তম্ভবং ন চ রতং ন হি বস্তু কিঞ্চিৎ
জ্ঞানামৃতং সমরসং গগনোপমোহম্ ॥ ১৮ ॥

রাগাদিদোষরহিতং স্বহমেব তত্বং
দৈবাদিদোষরহিতং স্বহমেব তত্বম্ ।
সংসারশোকরহিতং স্বহমেব তত্বং
জ্ঞানামৃতং সমরসং গগনোপমোহম্ ॥ ১৯ ॥

স্থানত্রয়ং যদি চ নেতি কথং তুরীয়াং
কালত্রয়ং যদি চ নেতি কথং দিশশ্চ ।
শান্তং পদং হি পরমং পরমার্থতত্ত্বং
জ্ঞানামৃতং সমরসং গগনোপমোহহম্ ॥ ২০ ॥

দীর্ঘো লঘুঃ পুনরিতীহ ন মে বিভাগো
বিস্তারসঙ্কটমিতীহ ন মে বিভাগঃ ।
কোণং হি বর্তূলমিতীহ ন মে বিভাগো
জ্ঞানামৃতং সমরসং গগনোপমোহহম্ ॥ ২১ ॥

মাতাপিতাদি তনয়াদি ন মে কদাচিৎ
জাতং মৃতং ন চ মনো ন চ মে কদাচিৎ ।
নির্ব্যাকুলং স্থিরমিদং পরমার্থতত্ত্বং
জ্ঞানামৃতং সমরসং গগনোপমোহহম্ ॥ ২২ ॥

শুদ্ধং বিশুদ্ধমবিচারমনন্তরূপং
নির্লেপলেপমবিচারমনন্তরূপম্ ।
নিশ্চুণ্ডখণ্ডমবিচারমনন্তরূপং
জ্ঞানামৃতং সমরসং গগনোপমোহহম্ ॥ ২৩ ॥

ব্রহ্মাদয়ঃ সুরগণাঃ কথমত্র সন্তি
স্বর্গাদয়ো বসতয়ঃ কথমত্র সন্তি ।
যদ্যেকরূপমমলং পরমার্থতত্ত্বং
জ্ঞানামৃতং সমরসং গগনোপমোহহম্ ॥ ২৪ ॥

নির্নেতি নেতি বিমলো হি কথং বদামি
নিঃশেষশেষবিমলো হি কথং বদামি ।
নির্লিপ্সলিপ্সবিমলো হি কথং বদামি
জ্ঞানামৃতং সমরসং গগনোপমোহহম্ ॥ ২৫ ॥

নিষ্কর্মকর্মপরমং সততং করোমি
নিঃসঙ্গসঙ্গরহিতং পরমং বিনোদম্ ।
নির্দেহদেহরহিতং সততং বিনোদং
জ্ঞানামৃতং সমরসং গগনোপমোহহম্ ॥ ২৬ ॥

মায়াপ্রপঞ্চরচনা ন চ মে বিকারঃ ।
কৌটিল্যদন্তরচনা ন চ মে বিকারঃ ।
সত্যানুভূতি রচনা ন চ মে বিকারো
জ্ঞানামৃতং সমরসং গগনোপমোহহম্ ॥ ২৭ ॥

সঙ্খ্যাদিকালরহিতং ন চ মে বিয়োগো-
হন্তঃ প্রবোধরহিতং বধিরো ন মূকঃ ।
এবং বিকল্পরহিতং ন চ ভাবশুদ্ধং
জ্ঞানামৃতং সমরসং গগনোপমোহহম্ ॥ ২৮ ॥

নির্নাথনাথরহিতং হি নিরাকুলং বৈ
নিশ্চিন্তচিত্তবিগতং হি নিরাকুলং বৈ ।
সংবিক্তি সর্ববিগতং হি নিরাকুলং বৈ

স্তোনামৃতং সমরসং গগনোপমোহহম্ ॥ ২৯ ॥

কান্তারমন্দিরমিদং হি কথং বদামি

সংসিদ্ধসংশয়মিদং হি কথং বদামি ।

এবং নিরন্তরসমং হি নিরাকুলং বৈ

স্তোনামৃতং সমরসং গগনোপমোহহম্ ॥ ৩০ ॥

নির্জীবজীবরহিতং সততং বিভাতি

নির্বীজবীজরহিতং সততং বিভাতি ।

নির্বাণবন্ধরহিতং সততং বিভাতি

স্তোনামৃতং সমরসং গগনোপমোহহম্ ॥ ৩১ ॥

সম্ভূতিবর্জিতমিদং সততং বিভাতি

সংসারবর্জিতমিদং সততং বিভাতি ।

সংহারবর্জিতমিদং সততং বিভাতি

স্তোনামৃতং সমরসং গগনোপমোহহম্ ॥ ৩২ ॥

উল্লেখমাত্রমপি তে ন চ নামরূপং

নির্ভিল্লভিল্লমপি তে ন হি বস্তু কিঞ্চিৎ ।

নির্লঙ্ঘ্যমানস করোষি কথং বিষাদং

স্তোনামৃতং সমরসং গগনোপমোহহম্ ॥ ৩৩ ॥

কিং নাম রোদিশি সখে ন জরা ন মৃত্যুঃ

কিং নাম রোদিশি সখে ন চ জন্ম দুঃখম্ ।

কিং নাম রোদিশি সখে ন চ তে বিকারো

স্তোনামৃতং সমরসং গগনোপমোহহম্ ॥ ৩৪ ॥

কিং নাম রোদিশি সখে ন চ তে স্বরূপং

কিং নাম রোদিশি সখে ন চ তে বিরূপম্ ।

কিং নাম রোদিশি সখে ন চ তে বয়াংসি

স্তোনামৃতং সমরসং গগনোপমোহহম্ ॥ ৩৫ ॥

কিং নাম রোদিশি সখে ন চ তে বয়াংসি

কিং নাম রোদিশি সখে ন চ তে মনাংসি ।

কিং নাম রোদিশি সখে ন তবেন্দ্রিয়াণি

স্তোনামৃতং সমরসং গগনোপমোহহম্ ॥ ৩৬ ॥

কিং নাম রোদিশি সখে ন চ তেহস্তু কামঃ

কিং নাম রোদিশি সখে ন চ তে প্রলোভঃ ।

কিং নাম রোদিশি সখে ন চ তে বিমোহো

স্তোনামৃতং সমরসং গগনোপমোহহম্ ॥ ৩৭ ॥

ঐশ্বর্যমিচ্ছসি কথং ন চ তে ধনানি

ঐশ্বর্যমিচ্ছসি কথং ন চ তে হি পত্নী ।

ঐশ্বর্যমিচ্ছসি কথং ন চ তে মমেতি

স্তোনামৃতং সমরসং গগনোপমোহহম্ ॥ ৩৮ ॥

লিঙ্গপ্রপঞ্চজনুযী ন চ তে ন মে চ

নির্লঙ্কমানসমিদং চ বিভাতি ভিল্লম্ ।
নির্ভেদভেদরহিতং ন চ তে ন মে চ
স্তোনামৃতং সমরসং গগনোপমোহহম্ ॥ ৩৯ ॥

নো বাণুমাত্রমপি তে হি বিরাগরূপং
নো বাণুমাত্রমপি তে হি সরাগরূপম্ ।
নো বাণুমাত্রমপি তে হি স্কামরূপং
স্তোনামৃতং সমরসং গগনোপমোহহম্ ॥ ৪০ ॥

ধ্যাতা ন তে হি হৃদয়ে ন চ তে সমাধি-
ধ্যানং ন তে হি হৃদয়ে ন বহিঃ প্রদেশঃ ।
ধ্যায়ং ন চেতি হৃদয়ে ন হি বস্তু কালো
স্তোনামৃতং সমরসং গগনোপমোহহম্ ॥ ৪১ ॥

যৎসারভূতমখিলং কথিতং ময়া তে
ন স্বং ন মে ন মহতো ন গুরুর্ন ন শিষ্যঃ ।
স্বচ্ছন্দরূপসহজং পরমার্থতত্ত্বং
স্তোনামৃতং সমরসং গগনোপমোহহম্ ॥ ৪২ ॥

কথমিহ পরমার্থং তত্ত্বমানন্দরূপং
কথমিহ পরমার্থং নৈবমানন্দরূপম্ ।
কথমিহ পরমার্থং স্তোনবিস্তোনরূপং
যদি পরমহমেকং বর্ততে ব্যোমরূপম্ ॥ ৪৩ ॥

দহনপবনহীনং বিদ্ধি বিস্তোনমেক-
মবনিজলবিহীনং বিদ্ধি বিস্তোনরূপম্ ।
সমগমনবিহীনং বিদ্ধি বিস্তোনমেকং
গগনমিব বিশালং বিদ্ধি বিস্তোনমেকম্ ॥ ৪৪ ॥

ন শূন্যরূপং ন বিশূন্যরূপং
ন শুদ্ধরূপং ন বিশুদ্ধরূপম্ ।
রূপং বিরূপং ন ভবামি কিঞ্চিৎ
স্বরূপরূপং পরমার্থতত্ত্বম্ ॥ ৪৫ ॥

মুঞ্চ মুঞ্চ হি সংসারং ত্যাগং মুঞ্চ হি সর্বথা ।
ত্যাগাত্যাগবিষং শুদ্ধমমৃতং সহজং ধ্রুবম্ ॥ ৪৬ ॥

ইতি তৃতীয়োহধ্যায়ঃ ॥ ৩ ॥

অথ চতুর্থোহধ্যায়ঃ

নাবাহনং নৈব বিসর্জনং বা

পুষ্পাণি পত্রাণি কথং ভবন্তি ।
ধ্যানানি মন্ত্রাণি কথং ভবন্তি
সমাসমং চৈব শিবার্চনং চ ॥ ১ ॥

ন কেবলং বন্ধবিবন্ধমুক্তো
ন কেবলং শুদ্ধবিশুদ্ধমুক্তঃ ।
ন কেবলং যোগব্রিয়োগমুক্তঃ
স বৈ বিমুক্তো গগনোপমোহহম্ ॥ ২ ॥

সঞ্জায়তে সর্বমিদং হি তথ্যং
সঞ্জায়তে সর্বমিদং বিতথ্যম্ ।
এবং বিকল্পো মম নৈব জাতঃ
স্বরূপনির্বাণমনাময়োহহম্ ॥ ৩ ॥

ন সাক্ষনং চৈব নিরাক্ষনং বা
ন চান্তরং বাপি নিরাক্ষরং বা ।
অন্তর্বিভল্লং ন হি মে বিভাতি
স্বরূপনির্বাণমনাময়োহহম্ ॥ ৪ ॥

অবোধবোধো মম নৈব জাতো
বোধস্বরূপং মম নৈব জাতম্ ।
নির্বোধবোধঃ চ কথং বদামি
স্বরূপনির্বাণমনাময়োহহম্ ॥ ৫ ॥

ন ধর্মযুক্তো ন চ পাপযুক্তো
ন বন্ধযুক্তো ন চ মোক্ষযুক্তঃ ।
যুক্তং স্বযুক্তং ন চ মে বিভাতি
স্বরূপনির্বাণমনাময়োহহম্ ॥ ৬ ॥

পরাপরং বা ন চ মে কদাচিৎ
মধ্যস্থভাবো হি ন চারিমিত্রম্ ।
হিতাহিতং চাপি কথং বদামি
স্বরূপনির্বাণমনাময়োহহম্ ॥ ৭ ॥

নোপাসকো নৈবমুপাস্যরূপং
ন চোপদেশো ন চ মে ক্রিয়া চ ।
সংবিৎস্বরূপং চ কথং বদামি
স্বরূপনির্বাণমনাময়োহহম্ ॥ ৮ ॥

নো ব্যাপকং ব্যাপ্যমিহাস্তি কিঞ্চিৎ
ন চালয়ং বাপি নিরালয়ং বা ।
অশূন্যশূন্যং চ কথং বদামি
স্বরূপনির্বাণমনাময়োহহম্ ॥ ৯ ॥

ন গ্রাহকো গ্রাহ্যকমেব কিঞ্চিৎ
ন কারণং বা মম নৈব কার্যম্ ।
অচিন্ত্যচিন্ত্যং চ কথং বদামি
স্বরূপনির্বাণমনাময়োহহম্ ॥ ১০ ॥

ন ভেদকং বাপি ন চৈব ভেদ্যং
ন বেদকং বা মম নৈব বেদ্যম্ ।
গতাগতং তাত কথং বদামি
স্বরূপনির্বাণমনাময়োহহম্ ॥ ১১ ॥

ন চাস্তি দেহো ন চ মে বিদেহো
বুদ্ধির্মনো মে ন হি চেন্দ্রিয়ানি ।
রাগো বিরাগশ্চ কথং বদামি
স্বরূপনির্বাণমনাময়োহহম্ ॥ ১২ ॥

উল্লেখমাত্রং ন হি ভিন্নমুচৈ-
রুল্লেখমাত্রং ন তিরোহিতং বৈ ।
সমাসমং মিত্র কথং বদামি
স্বরূপনির্বাণমনাময়োহহম্ ॥ ১৩ ॥

জিতেন্দ্রিয়োহহং স্বজিতেন্দ্রিয়ো বা
ন সংযমো মে নিয়মো ন জাতঃ ।
জয়াজয়ৌ মিত্র কথং বদামি
স্বরূপনির্বাণমনাময়োহহম্ ॥ ১৪ ॥

অমূর্তমূর্তিন চ মে কদাচি-
দাদ্যন্তুমধ্যং ন চ মে কদাচিৎ ।
বলাবলং মিত্র কথং বদামি
স্বরূপনির্বাণমনাময়োহহম্ ॥ ১৫ ॥

মৃতামৃতং বাপি বিষাবিষং চ
সঞ্জায়তে তাত ন মে কদাচিৎ ।
অশুদ্ধশুদ্ধং চ কথং বদামি
স্বরূপনির্বাণমনাময়োহহম্ ॥ ১৬ ॥

স্বপ্নঃ প্রবোধো ন চ যোগমুদ্রা
নক্তং দিবা বাপি ন মে কদাচিৎ ।
অতুর্যতুর্যং চ কথং বদামি
স্বরূপনির্বাণমনাময়োহহম্ ॥ ১৭ ॥

সংবিক্তি মাং সর্ববিসর্বমুক্তং
মায়া বিমায়া ন চ মে কদাচিৎ ।
সঙ্ক্যাদিকং কর্ম কথং বদামি
স্বরূপনির্বাণমনাময়োহহম্ ॥ ১৮ ॥

সংবিক্তি মাং সর্বসমাধিযুক্তং
সংবিক্তি মাং লক্ষ্যবিলক্ষ্যমুক্তম্ ।
যোগং বিযোগং চ কথং বদামি
স্বরূপনির্বাণমনাময়োহহম্ ॥ ১৯ ॥

মূর্খোহপি নাহং ন চ পণ্ডিতোহহং
মৌনং বিমৌনং ন চ মে কদাচিৎ ।

তৰ্কং বিতৰ্কং চ কথং বদামি
স্বরূপনিৰ্বাণমনাময়োহহম্ ॥ ২০ ॥

পিতা চ মাতা চ কুলং ন জাতি-
জন্মাদি মৃত্যুৰ্ণ চ মে কদাচিৎ ।
স্নেহং বিমোহং চ কথং বদামি
স্বরূপনিৰ্বাণমনাময়োহহম্ ॥ ২১ ॥

অস্তুং গতৌ নৈব সদোদিতোহহং
তেজোবিতেজো ন চ মে কদাচিৎ ।
সঙ্ক্যাদিকং কৰ্ম কথং বদামি
স্বরূপনিৰ্বাণমনাময়োহহম্ ॥ ২২ ॥

অসংশয়ং বিদ্ধি নিরাকুলং মাং
অসংশয়ং বিদ্ধি নিরন্তরং মাম্ ।
অসংশয়ং বিদ্ধি নিরঞ্জনং মাং
স্বরূপনিৰ্বাণমনাময়োহহম্ ॥ ২৩ ॥

ধ্যানানি সৰ্বাণি পরিত্যজন্তি
শুভাশুভং কৰ্ম পরিত্যজন্তি ।
ত্যাগামৃতং তাত পিবন্তি ধীরাঃ
স্বরূপনিৰ্বাণমনাময়োহহম্ ॥ ২৪ ॥

বিন্দতি বিন্দতি ন হি ন হি যত্র
ছন্দোলক্ষণং ন হি ন হি তত্র ।
সমরসমগ্নো ভাবিতপূতঃ
প্রলপতি তস্বং পরমবধূতঃ ॥ ২৫ ॥

ইতি চতুর্থোহধ্যায়ঃ ॥ ৪ ॥

অথ পঞ্চমোধ্যায়ঃ

ওঁ ইতি গদিতং গগনসমং তৎ
ন পরাপরসারবিচার ইতি ।
অবিলাসবিলাসনিরাকরণং
কথমক্ষরবিন্দুসমুচ্চরণম্ ॥ ১ ॥

ইতি তস্বমসিপ্রভৃতিশ্রুতিভিঃ
প্রতিপাদিতমাত্মনি তস্বমসি ।
ত্বমুপাধিবিবৰ্জিতসৰ্বসমং
কিমু রোদিষি মানসি সৰ্বসমম্ ॥ ২ ॥

অধ উর্ধ্ববিবর্জিতসর্বসমং
বহিরন্তরবিবর্জিতসর্বসমম্ ।
যদি চৈকবিবর্জিতসর্বসমং
কিমু রোদিশি মানসি সর্বসমম্ ॥ ৩ ॥

ন হি কল্পিতকল্পবিচার ইতি
ন হি কারণকার্যবিচার ইতি ।
পদসন্ধিবিবর্জিতসর্বসমং
কিমু রোদিশি মানসি সর্বসমম্ ॥ ৪ ॥

ন হি বোধবিবোধসমাধিরিতি
ন হি দেশবিদেশসমাধিরিতি ।
ন হি কালবিকালসমাধিরিতি
কিমু রোদিশি মানসি সর্বসমম্ ॥ ৫ ॥

ন হি কুন্তনভো ন হি কুন্ত ইতি
ন হি জীববপূর্ণ হি জীব ইতি ।
ন হি কারণকার্যবিভাগ ইতি
কিমু রোদিশি মানসি সর্বসমম্ ॥ ৬ ॥

ইহ সর্বনিরন্তরমোক্ষপদং
লঘুদীর্ঘবিচারবিহীন ইতি ।
ন হি বর্তুলকোণবিভাগ ইতি
কিমু রোদিশি মানসি সর্বসমম্ ॥ ৭ ॥

ইহ শূন্যবিশূন্যবিহীন ইতি
ইহ শুদ্ধবিশুদ্ধবিহীন ইতি ।
ইহ সর্ববিসর্গবিহীন ইতি
কিমু রোদিশি মানসি সর্বসমম্ ॥ ৮ ॥

ন হি ভিন্নবিভিন্নবিচার ইতি
বহিরন্তরসন্ধিবিচার ইতি ।
অরিমিত্রবিবর্জিতসর্বসমং
কিমু রোদিশি মানসি সর্বসমম্ ॥ ৯ ॥

ন হি শিষ্যবিশিষ্যস্বরূপ ইতি
ন চরাচরভেদবিচার ইতি ।
ইহ সর্বনিরন্তরমোক্ষপদং
কিমু রোদিশি মানসি সর্বসমম্ ॥ ১০ ॥

ননু রূপবিরূপবিহীন ইতি
ননু ভিন্নবিভিন্নবিহীন ইতি ।
ননু সর্গবিসর্গবিহীন ইতি
কিমু রোদিশি মানসি সর্বসমম্ ॥ ১১ ॥

ন গুণাগুণপাশনিবন্ধ ইতি
মৃতজীবনকর্ম করোমি কথম্ ।
ইতি শুদ্ধনিরঞ্জনসর্বসমং

কিমু রোদিষি মানসি সর্বসমম্ ॥ ১২ ॥

ইহ ভাববিভাববিহীন ইতি

ইহ কামবিকামবিহীন ইতি ।

ইহ বোধতমং থলু মোক্ষসমং

কিমু রোদিষি মানসি সর্বসমম্ ॥ ১৩ ॥

ইহ তত্বনিরন্তরতত্বমিতি

ন হি সন্ধিবিসন্ধিবিহীন ইতি ।

যদি সর্ববিবর্জিতসর্বসমং

কিমু রোদিষি মানসি সর্বসমম্ ॥ ১৪ ॥

অনিকেতকুটী পরিবারসমং

ইহসঙ্গবিসঙ্গবিহীনপরম্ ।

ইহ বোধবিবোধবিহীনপরং

কিমু রোদিষি মানসি সর্বসমম্ ॥ ১৫ ॥

অবিকারবিকারমসত্যমিতি

অবিলক্ষবিলক্ষমসত্যমিতি ।

যদি কেবলমাত্ত্বানি সত্যমিতি

কিমু রোদিষি মানসি সর্বসমম্ ॥ ১৬ ॥

ইহ সর্বসমং থলু জীব ইতি

ইহ সর্বনিরন্তরজীব ইতি ।

ইহ কেবলনিশ্চলজীব ইতি

কিমু রোদিষি মানসি সর্বসমম্ ॥ ১৭ ॥

অবিবেকবিবেকমবোধ ইতি

অবিকল্পবিকল্পমবোধ ইতি ।

যদি চৈকনিরন্তরবোধ ইতি

কিমু রোদিষি মানসি সর্বসমম্ ॥ ১৮ ॥

ন হি মোক্ষপদং ন হি বন্ধপদং

ন হি পুণ্যপদং ন হি পাপপদম্ ।

ন হি পূর্ণপদং ন হি রিক্তপদং

কিমু রোদিষি মানসি সর্বসমম্ ॥ ১৯ ॥

যদি বর্ণবিবর্ণবিহীনসমং

যদি কারণকার্যবিহীনসমম্ ।

যদিভেদবিভেদবিহীনসমং

কিমু রোদিষি মানসি সর্বসমম্ ॥ ২০ ॥

ইহ সর্বনিরন্তরসর্বচিত্তে

ইহ কেবলনিশ্চলসর্বচিত্তে ।

দ্বিপদাদিবিবর্জিতসর্বচিত্তে

কিমু রোদিষি মানসি সর্বসমম্ ॥ ২১ ॥

অতিসর্বনিরন্তরসর্বগতং

অতিনির্মলনিশ্চলসর্বগতম্ ।
দিনরাত্রিবিবৰ্জিতসর্বগতং
কিমু রোদিষি মানসি সর্বসমম্ ॥ ২২ ॥

ন হি বন্ধবিবন্ধসমাগমনং
ন হি যোগব্রিয়োগসমাগমনম্ ।
ন হি তর্কবিতর্কসমাগমনং
কিমু রোদিষি মানসি সর্বসমম্ ॥ ২৩ ॥

ইহ কালবিকালনিরাকরণং
অণুমাত্রকৃশানুনিরাকরণম্ ।
ন হি কেবলসত্যনিরাকরণং
কিমু রোদিষি মানসি সর্বসমম্ ॥ ২৪ ॥

ইহ দেহবিদেহবিহীন ইতি
ননু স্বপ্নসুশুপ্তিবিহীনপরম্ ।
অভিধানবিধানবিহীনপরং
কিমু রোদিষি মানসি সর্বসমম্ ॥ ২৫ ॥

গগনোপমশুদ্ধবিশালসমং
অতিসর্ববিবৰ্জিতসর্বসমম্ ।
গতসারবিসারবিকারসমং
কিমু রোদিষি মানসি সর্বসমম্ ॥ ২৬ ॥

ইহ ধর্মবিধর্মবিরাগতর-
মিহ বস্তুবিবস্তুবিরাগতরম্ ।
ইহ কামবিকামবিরাগতরং
কিমু রোদিষি মানসি সর্বসমম্ ॥ ২৭ ॥

সুখদুঃখবিবৰ্জিতসর্বসম-
মিহ শোকবিশোকবিহীনপরম্ ।
গুরুশিষ্যবিবৰ্জিততত্ত্বপরং
কিমু রোদিষি মানসি সর্বসমম্ ॥ ২৮ ॥

ন কিলাক্কুরসারবিসার ইতি
ন চলাচলসাম্যবিসাম্যমিতি ।
অবিচারবিচারবিহীনমিতি
কিমু রোদিষি মানসি সর্বসমম্ ॥ ২৯ ॥

ইহ সারসমুচ্চয়সারমিতি ।
কথিতং নিজভাববিভেদ ইতি ।
বিষয়ে করণত্বমসত্যমিতি
কিমু রোদিষি মানসি সর্বসমম্ ॥ ৩০ ॥

বহুধা শ্রুতয়ঃ প্রবদন্তি যতো
বিয়দাদিরিদং মৃগতোয়সমম্ ।
যদি চৈকনিরন্তরসর্বসমং
কিমু রোদিষি মানসি সর্বসমম্ ॥ ৩১ ॥

বিন্দতি বিন্দতি ন হি ন হি যত্র
ছন্দোলঙ্ঘনং ন হি ন হি তত্র ।
সমরসমগ্নো ভাবিতপূতঃ
প্রলপতি তস্বং পরমবধূতঃ ॥ ৩২ ॥

ইতি পঞ্চমোহধ্যায়ঃ ॥ ৫ ॥

অথ ষষ্ঠমোহধ্যায়ঃ

বহুধা শ্রুতয়ঃ প্রবদন্তি বয়ং
বিয়দাদিরিদং মৃগতোয়সমম্ ।
যদি চৈকনিরন্তরসর্বশিব-
মুপমেয়মথোহ্যপমা চ কথম্ ॥ ১ ॥

অবিভক্তিবিভক্তিবিহীনপরং
ননু কার্যবিকার্যবিহীনপরম্ ।
যদি চৈকনিরন্তরসর্বশিবং
যজনং চ কথং তপনং চ কথম্ ॥ ২ ॥

মন এব নিরন্তরসর্বগতং
হ্যবিশালবিশালবিহীনপরম্ ।
মন এব নিরন্তরসর্বশিবং
মনসাপি কথং বচসা চ কথম্ ॥ ৩ ॥

দিনরাত্রিবিভেদনিরাকরণ-
মুদিতানুদিতস্য নিরাকরণম্ ।
যদি চৈকনিরন্তরসর্বশিবং
রবিচন্দ্রমসৌ জ্বলনশ্চ কথম্ ॥ ৪ ॥

গতকামবিকামবিভেদ ইতি
গতচেষ্টবিচেষ্টবিভেদ ইতি ।
যদি চৈকনিরন্তরসর্বশিবং
বহিরন্তরভিন্নমতিশ্চ কথম্ ॥ ৫ ॥

যদি সারবিসারবিহীন ইতি
যদি শূন্যবিশূন্যবিহীন ইতি ।
যদি চৈকনিরন্তরসর্বশিবং
প্রথমং চ কথং চরমং চ কথম্ ॥ ৬ ॥

যদিভেদবিভেদনিরাকরণং
যদি বেদকবেদ্যানিরাকরণম্ ।

যদি চৈকনিরন্তরসর্বশিবঃ
তৃতীয়ঃ চ কথং তুরীয়ঃ চ কথম্ ॥ ৭ ॥

গদিতাবিদিতং ন হি সত্যমিতি
বিদিতাবিদিতং ন হি সত্যমিতি ।
যদি চৈকনিরন্তরসর্বশিবঃ
বিষয়েন্দ্রিয়বুদ্ধিমনাংসি কথম্ ॥ ৮ ॥

গগনং পবনো ন হি সত্যমিতি
ধরণী দহনো ন হি সত্যমিতি ।
যদি চৈকনিরন্তরসর্বশিবঃ
জলদশ্চ কথং সলিলং চ কথম্ ॥ ৯ ॥

যদি কল্পিতলোকনিরাকরণং
যদি কল্পিতদেবনিরাকরণম্ ।
যদি চৈকনিরন্তরসর্বশিবঃ
গুণদোষবিচারমতিশ্চ কথম্ ॥ ১০ ॥

মরণামরণং হি নিরাকরণং
করণাকরণং হি নিরাকরণম্ ।
যদি চৈকনিরন্তরসর্বশিবঃ
গমনাগমনং হি কথং বদতি ॥ ১১ ॥

প্রকৃতিঃ পুরুষো ন হি ভেদ ইতি
ন হি কারণকার্যবিভেদ ইতি ।
যদি চৈকনিরন্তরসর্বশিবঃ
পুরুষাপুরুষং চ কথং বদতি ॥ ১২ ॥

তৃতীয়ঃ ন হি দুঃখসমাগমনং
ন গুণাদ্বিতীয়স্য সমাগমনম্ ।
যদি চৈকনিরন্তরসর্বশিবঃ
স্ববিরশ্চ যুবা চ শিশুশ্চ কথম্ ॥ ১৩ ॥

ননু আশ্রমবর্ণবিহীনপরং
ননু কারণকর্তৃবিহীনপরম্ ।
যদি চৈকনিরন্তরসর্বশিব-
মবিনষ্টবিনষ্টমতিশ্চ কথম্ ॥ ১৪ ॥

গ্রসিতাগ্রসিতং চ বিতথ্যমিতি
জনিতাজনিতং চ বিতথ্যমিতি ।
যদি চৈকনিরন্তরসর্বশিব-
মবিনাশি বিনাশি কথং হি ভবেৎ ॥ ১৫ ॥

পুরুষাপুরুষস্য বিনষ্টমিতি
বনিতাবনিতস্য বিনষ্টমিতি ।
যদি চৈকনিরন্তরসর্বশিব-
মবিনোদবিনোদমতিশ্চ কথম্ ॥ ১৬ ॥

যদি মোহবিষাদবিহীনপরো

যদি সংশয়শোকবিহীনপরঃ ।

যদি চৈকনিরন্তরসর্বশিব-

মহমত্র মমেতি কথং চ পুনঃ ॥ ১৭ ॥ মহমেতি

ননু ধর্মবিধর্মবিনাশ ইতি

ননু বন্ধবিবন্ধবিনাশ ইতি ।

যদি চৈকনিরন্তরসর্বশিবং-

মিহদুঃখবিদুঃখমতিশ্চ কথম্ ॥ ১৮ ॥

ন হি যান্তিকয়জ্ঞবিভাগ ইতি

ন হতাশনবস্তুবিভাগ ইতি ।

যদি চৈকনিরন্তরসর্বশিবং

বদ কর্মফলানি ভবন্তি কথম্ ॥ ১৯ ॥

ননু শোকবিশোকবিমুক্ত ইতি

ননু দর্পবিদর্পবিমুক্ত ইতি ।

যদি চৈকনিরন্তরসর্বশিবং

ননু রাগবিরাগমতিশ্চ কথম্ ॥ ২০ ॥

ন হি মোহবিমোহবিকার ইতি

ন হি লোভবিলোভবিকার ইতি ।

যদি চৈকনিরন্তরসর্বশিবং

হ্যবিবেকবিবেকমতিশ্চ কথম্ ॥ ২১ ॥

স্বমহং ন হি হন্ত কদাচিদপি

কুলজাতিবিচারমসত্যমিতি ।

অহমেব শিবঃ পরমার্থ ইতি

অভিবাদনমত্র করোমি কথম্ ॥ ২২ ॥

গুরুশিষ্যবিচারবিশীর্ণ ইতি

উপদেশবিচারবিশীর্ণ ইতি ।

অহমেব শিবঃ পরমার্থ ইতি

অভিবাদনমত্র করোমি কথম্ ॥ ২৩ ॥

ন হি কল্পিতদেহবিভাগ ইতি

ন হি কল্পিতলোকবিভাগ ইতি ।

অহমেব শিবঃ পরমার্থ ইতি

অভিবাদনমত্র করোমি কথম্ ॥ ২৪ ॥

সরজো বিরজো ন কদাচিদপি

ননু নির্মলনিশ্চলশুদ্ধ ইতি ।

অহমেব শিবঃ পরমার্থ ইতি

অভিবাদনমত্র করোমি কথম্ ॥ ২৫ ॥

ন হি দেহবিদেহবিকল্প ইতি

অনৃতং চরিতং ন হি সত্যমিতি ।

অহমেব শিবঃ পরমার্থ ইতি

অভিবাদনমত্র করোমি কথম্ ॥ ২৬ ॥

বিন্দতি বিন্দতি ন হি ন হি যত্র

ছন্দোলঙ্ঘনং ন হি ন হি তত্র ।

সমরসমগ্নো ভাবিতপূতঃ

প্রলপতি তস্বং পরমবধূতঃ ॥ ২৭ ॥

ইতি ষষ্ঠমোহধ্যায়ঃ ॥ ৬ ॥

অথ সপ্তমোহধ্যায়ঃ

রথ্যাকপটবিরচিতকন্ঠঃ

পুণ্যাপুণ্যবিবর্তিতপন্ঠঃ ।

শূন্যাগারে তিষ্ঠতি নগ্নো

শুদ্ধনিরঞ্জনসমরসমগ্নঃ ॥ ১ ॥

লক্ষ্যালক্ষ্যবিবর্তিতলক্ষ্যো

যুক্তায়ুক্তবিবর্তিতদক্ষঃ ।

কেবলতস্বনিরঞ্জনপূতো

বাদবিবাদঃ কথমবধূতঃ ॥ ২ ॥

আশাপাশবিবন্ধনমুক্তাঃ

শৌচাচারবিবর্তিতযুক্তাঃ ।

এবং সর্ববিবর্তিতশান্তা-

স্তস্বং শুদ্ধনিরঞ্জনবন্তঃ ॥ ৩ ॥

কথমিহ দেহবিদেহবিচারঃ

কথমিহ রাগবিরাগবিচারঃ ।

নির্মলনিশ্চলগগনাকারং

স্বয়মিহ তস্বং সহজাকারম্ ॥ ৪ ॥

কথমিহ তস্বং বিন্দতি যত্র

রূপমরূপং কথমিহ তত্র ।

গগনাকারঃ পরমো যত্র

বিষয়ীকরণং কথমিহ তত্র ॥ ৫ ॥

গগনাকারনিরন্তরহংস-

স্তস্ববিশুদ্ধনিরঞ্জনহংসঃ ।

এবং কথমিহ ভিন্নবিভিন্নং

বন্ধবিবন্ধবিকারবিভিন্নম্ ॥ ৬ ॥

কেবলতস্বনিরন্তরসর্বং

যোগবিয়োগৌ কথমিহ গৰ্বম্ ।
এবং পরমনিরন্তরসর্ব-
মেবং কথমিহ সারবিসারম্ ॥ ৭ ॥

কেবলতত্বনিরঞ্জনসর্বং
গগনাকারনিরন্তরশুদ্ধম্ ।
এবং কথমিহ সঙ্গবিসঙ্গং
সত্যং কথমিহ রঙ্গবিরঙ্গম্ ॥ ৮ ॥

যোগবিয়োগৈ রহিতো যোগী
ভোগবিভোগৈ রহিতো ভোগী ।
এবং চরতি হি মন্দং মন্দং
মনসা কল্পিতসহজানন্দম্ ॥ ৯ ॥

বোধবিবোধৈঃ সততং যুক্তো
দ্বৈতাদ্বৈতৈঃ কথমিহ মুক্তঃ ।
সহজো বিরজঃ কথমিহ যোগী
শুদ্ধনিরঞ্জনসমরসভোগী ॥ ১০ ॥

ভগ্নাভগ্নবিবর্জিতভগ্নো
লগ্নালগ্নবিবর্জিতলগ্নঃ ।
এবং কথমিহ সারবিসারঃ
সমরসতত্বং গগনাকারঃ ॥ ১১ ॥

সততং সর্ববিবর্জিতযুক্তঃ
সর্বং তত্ববিবর্জিতমুক্তঃ ।
এবং কথমিহ জীবিতমরণং
ধ্যানাধ্যানৈঃ কথমিহ করণম্ ॥ ১২ ॥

ইন্দ্রজালমিদং সর্বং যথা মরুমরীচিকা ।
অখণ্ডিতমনাকারো বর্ততে কেবলঃ শিবঃ ॥ ১৩ ॥

ধৰ্মাদৌ মোক্ষপর্যন্তং নিরীহাঃ সর্বথা বয়ম্ ।
কথং রাগবিরাগৈশ্চ কল্পয়ন্তি বিপশ্চিতঃ ॥ ১৪ ॥

বিন্দতি বিন্দতি ন হি ন হি যত্র
ছন্দোলক্ষণং ন হি ন হি তত্র ।
সমরসমগ্নো ভাবিতপূতঃ
প্রলপতি তত্বং পরমবধূতঃ ॥ ১৫ ॥

ইতি সপ্তমোহধ্যায়ঃ ॥ ৭ ॥

অথ অষ্টমোহধ্যায়ঃ

ত্বদ্যত্রয়া ব্যাপকতা হতা তে
ধ্যানেন চেতঃপরতা হতা তে ।
স্তুত্যা ময়া বাক্পরতা হতা তে
ক্ষমস্ব নিত্যং ত্রিবিধাপরাধান্ ॥ ১ ॥

কামৈরহতধীদান্তো মৃদুঃ শুচিরকিঞ্চনঃ ।
অনীহো মিতভুক শান্তঃ স্থিরো মচ্ছরণো মুনিঃ ॥ ২ ॥

অপ্রমত্তো গভীরাত্মা ধৃতিমান্ জিতশঙ্কুগুণঃ ।
অমানী মানদঃ কল্পো মৈত্রঃ কারুণিকঃ কবিঃ ॥ ৩ ॥

কৃপালুরকৃতদ্রোহস্ଥିতিক্ষুঃ সর্বদেহিনাম্ ।
সত্যসারোহনবদ্যাত্মা সমঃ সর্বোপকারকঃ ॥ ৪ ॥

অবধূতলক্ষণং বর্ণৈর্জ্ঞাতব্যং ভগবত্তমৈঃ ।
বেদবর্ণার্থতস্বজ্ঞৈর্বেদবেদান্তবাদিভিঃ ॥ ৫ ॥

আশাপাশবিনির্মুক্ত আদিমধ্যান্তনির্মলঃ ।
আনন্দে বর্ততে নিত্যমকারং তস্য লক্ষণম্ ॥ ৬ ॥

বাসনা বর্জিতা যেন বক্তব্যং চ নিরাময়ম্ ।
বর্তমানেশু বর্তেত বকারং তস্য লক্ষণম্ ॥ ৭ ॥

ধূলিধূসরগাত্রাণি ধূতচিত্তো নিরাময়ঃ ।
ধারণাধ্যাননির্মুক্তো ধূকারস্তস্য লক্ষণম্ ॥ ৮ ॥

তস্বচিন্তা ধূতা যেন চিন্তাচেষ্টাবিবর্জিতঃ ।
তমোহঙ্কারনির্মুক্তস্তকারস্তস্য লক্ষণম্ ॥ ৯ ॥

দত্তাত্রেয়াবধূতেন নির্মিতানন্দরূপিণা ।
যে পঠন্তি চ শৃণ্বন্তি তেষাং নৈব পুনর্ভবঃ ॥ ১০ ॥

ইতি অষ্টমোহধ্যায়ঃ ॥ ৮ ॥

ইতি অবধূতগীতা সমাপ্তা ॥